

VIM LI CAS KUV THIAJ NOJ RIVAROXABAN (XARELTO®)?

Koj tus kws kho mob muab cov tshuaj rivaroxaban (XARELTO®) rau koj noj. Cov tshuaj no yog tawm tsam ntshav nkoog txhaws, “anti” txhais tias tawm tsam thiab “coagulant” txhais tias nkoog txhaws, thiaj yog ib hom tshuaj pab kom zam tau ntshav nkoog txhaws. Tej zaum kuj hu cov tshuaj no ua tshuaj ntshav sab thiab. Cov tshuaj anticoagulant pab tawm tsam cov ntshav yuav txhaws kom tsis txhob nkoog tau.

Thaum koj tseem noj cov tshuaj no koj yuav tsum ua tib zoo saib tsam ho muaj tsob ntshav losyog doog ntshav. Koj cov kws kho mob yuav ua hauj lwm nrog koj pab kom koj nyab xeeb thiab nyob zoo lub caij koj tseem tab tom noj rivaroxaban (XARELTO®). Thov hu rau koj tus kws kho mob yog koj muaj lus nug.

Koj paub cov tshuaj no zoo npaum li cas, ces koj yuav ua tau ib pab nrog koj cov kws kho mob uake tau zoo ntau npaum li ntawd. Thov siv koj lub sij hawm los nyeem kom tag txhua nqi lus nyob hauv tsab menyuum ntawv no.

Rivaroxaban (XARELTO®)

Tej Koj Yuav Tsum Paub

**UC DAVIS
HEALTH**

UC Davis Anticoagulation Clinic

UC Davis Anticoagulation Clinic

4860 Y Street
Chav 0400
Sacramento, CA 95817
Xovtooj: 916-734-8158

Xovtooj: 916-734-8158

Monday-Friday 8-4:30 (Kaw 12-1)

Rivaroxaban (XARELTO®)

YUAV NOJ RIVAROXABAN (XARELTO®) LI CAS?

- Noj koj cov tshuaj raws nraim li qhia. Noj rivaroxaban (XARELTO®) nrog zaub mov tib lub caij qub txhua txhua hnuv
- Cov tshuaj pluav kheej no yuav muab quj kom tawg thiab muab do nrog cov kuadis txiv apple mam noj los tau yog tias nqos tsis taus lub kheej.
- Yog dhau caij es koj tsis nco noj ib zaug lawm noces yuav tsum noj kiag THAUM koj ncov dleev txog no. Mam noj lub tom ntej raws li lub caij koj ib txwm noj.
- Yog dhau caij koj tsis nco noj ib zaug lawm thiab ho yog cov uas koj yuav tsum noj ib hnuv OB ZAUG. Nocis yuav tsum noj kiag THAUM koj ncov dleev txog hnuv no. Tsis Txhob Noj ob zaug tib lub caij kom puv raws li koj lub caij tau teem tseg.

KUV NOJ RIVAROXABAN (XARELTO®) NROG LWM HOM TSHUAJ PUAS TAU?

Qhov tseem ceeb yog yuav tsum tham nrog koj tus kws kho mob losyog tus kws tshuaj txog TAG NRHO cov tshuaj uas koj niaj hnuv noj.

Tej zaum yuav ua rau koj tsov ntshav yog koj noj lwm yam tshuaj xws li:

- Aspirin losyog cov muaj aspirin xyaw
- Cov tshuaj loog noj kom txhob mob ib ce Nonsteroidal anti-inflammatory (NSAIDS): ibuprofen (ADVIL®), losyog naproxen (ALEVE®)
- Lwm hom tshuaj noj pab kom ntshav txhob nkoog xws li warfarin (COUMADIN®) losyog clopidogrel (PLAVIX®)

KEV FAB COV RIVAROXABAN (XARELTO®) ZOO LI CAS?

- Doog ntshav me me ntau qhov
- Yuav txia ntshav ntawm tej pos nhiav thaum txhuam nhiav
- Ib sij tsov ntshav ntswg ib zaug
- Pheej los ntshav tom qab ua raug to me me es ntshav twb tu li ob peb feeb lawm

THAUM TWG KUV MAM HU KUV TUS KWS KHO MOB LOSYOG NRHIAV KEV PAB KHO MOB?

Yog koj muaj tej yam uas koj hnov zoo li txawv txawv ntawd tej zaum yog tim koj lub tshuaj rivaroxaban (XARELTO®), thov hu rau koj tus kws kho mob.

Tej yam koj yuav tau saib ntsoov nrog rau:
Los Ntshav hlob

- Muaj kob Liab, dub txig, kasfes nyob hauv cov zis
- Muaj kob liab losyog dub txig nyob xyaw cov quav
- Los ntshav tsis tu txog li 10 feeb
- Ntuav zoo li Kasfes losyog liab tshiab tshiab

Lwmyam kev txhawj xeeb xwsli:

- Ciali lam mob, o losyog mob tej qij pob txha
- Mob tobhau losyog tsaug tsaug thiab ua nraug zeeg muag
- Ntog sab sab losyog tsoo tobhau
- Yog koj xeeb menyuam losyog npaj xeeb menyuam

YOG KOJ MUAJ LOS NTSHAV HLOB HEEV CIALI HU KIAG KOJ TUS KWS KHO MOB LOSYOG MUS NTAWM CHAV TSEV KHO MOB MUAJ XWM CEEV

KUV TSO TSEG TSIS NOJ RIVAROXABAN (XARELTO®) PUAS TAU?

Yuav tsum noj tsis txhob tso tseg cov tshuaj rivaroxaban (XARELTO®) yuav tsum yog koj tus kws kho mob hais kom koj tso tseg.

Tej zaum yuav tsum tso tseg tsis noj Rivaroxaban (XARELTO®) ua ntej yuav raug hnov losyog phais. Nug koj tus kws kho mob kom nws qhia meej meej tias thaum twg mam tseg tsis noj cov tshuaj no thiab thaum twg mam rov pib noj dua.

Yog koj xav losyog yuav tsum tso tseg tsis noj cov tshuaj no vim dabtsi los xij, yuav tsum hu koj tus kws kho mob kiag tam sim no ua ntej yuav tso tseg.

YOG TSO COV TSHUAJ NO TSEG TSIS NOJ CES TEJ ZAUM YUAV UA KOM KOJ MUAJ NTSHAV NKOOG TXHAWV TAU.

KUV PUAS YUAV TSUM MUS KUAJ NTSHAV TAS MUS LI?

Tej zaum koj tus kws kho mob yuav kuaj koj cov ntshav ua ntej yuav pib noj kom lawv thiaj paub muab tshuaj kom haum. Koj yuav tsum tau mus kuaj ntshav li no yam tsawg kawg ib xyoois ib zaug.

Rivaroxaban (XARELTO®) tsis tas yuav tsum kuaj ntshav ib hlis ib zaug li lwm hom tshuaj uas pab kom ntshav sab.

KUV PUAS YUAV TSUM HLOOV KEV NOJ HAUS?

Yuav tsis caiv kev noj haus lub caij noj cov tshuaj rivaroxaban (XARELTO®)